

አብ ከርፋሕ ነብራ ዘሎ ህዝቢ!

ስምረት 1/ዚጊ 05-16-18

ሓደሓደ ውልቀሰባትን ጉጅለታትን ነቲ ቅድም አብሃገርና ዝነበረ ውልቀ ምልካዊ ስርዓት ከካይዶም ዝነበሩ አመለካኸታትን ርዕይቶታትን አብዚ እዋን እዚ እውን የልዕሉ ከምዘለዉ ጋህዲ እዩ። ነቲ ዲሞክራሲያዊ ስርዓትና ንድሕሪት ንምምላስን አብ ህዝብታት ሃገርና ጎንዒ ንፍጣር ዝዓለሙ ብፍላይ አብ ዝሓለፉ ሓሙሽተ ዓመታት ዝተፈላለዩ ፀገማት ከጋጥሙ ምንባርም ዝፍለጥ እዩ።

ናይ ዲሞክራሲ ስርዓት ንምስፋንን ቐፃልነት ዘለዎ ልምዓት ንምርግጋፅን ዝተንቀሳቐሰ ኢህወዴግ እውን ካብዚቐረባ እዋን ዝተፈላለዩ ሓጎፅጎፃት እናጋጠሞ ፀገማቱ ንምፍታሕ ምርር ዝበለ ስጉምቲ ንከይወስድ ንብባዕሉ እናተሓሳሰየ ይ፣ከኸይድ አሎ። እዚ ከዓ ነቶም አብዛ ሃገር ሰላም ከይዓስልን እቲ ተስፋ ህዝቢ ጅምር ልምዓት ከይቐፅልን ዝደልዩ ውልቃዊያን ሓጋዚ ኮይንሎም እዩ።

ነቲ ተስፋ ሃገርና ዘለምለመ ጅምር ልምዓትን ዲሞክራሲን ቅድም ክብል ዝነበረ ጠለብ ማዕሪነት ህዝብን ምላሽ ዘምፅአን አሽሓት መናእሰያት ህዝብ ትግራይ ዝበልዐ ዕውት ቃልሲ ንምፅላምን ንህዝቢ ትግራይ እውን ንምግፋዕን ዝዓለሙ ጉጅለታት ብዝገብርዎ ዘለዉ መቋረቢ ዘይብሉ ፕሮፖጋንዳ ምኽንያት ንካልኣት ህዝብታት ሃገርና ምስህዝቢ ትግራይ ናብ ጎንዒን ግርጭትን ንምእታው ዝተደራጀወ ፈተነ ይካየድ አሎ። ዋለእንኳ እዚአም ፀገማት እንተሃለዉ እውን ህዝቢ ትግራይ ብትዕግስቲ ብምሕላፍ እቲ ዝተሰውአሉ ዕላማ ሽቱኡ ክወቅዕ ንምግባር ይንቀሳቐስ ከምዘሎ ርዱእ እዩ።

እዚአም ውልቃዊያን ዝድግፍዎም መንግስታት ምህላዎም ነቲ ፀገም ከወሳስቦ ነይሩ እዩ። ካብዚአም እቲ ሓደ አብ ደንደስ ውድቀት ዝርከብ ዕድመ ስልጣኑ ብዝኸነ ዋጋ ከናውሕ ሃነፍነፍ ዝብል ዘሎ እኩይ ፈላላዩ ውልቀ ምልካዊ ስርዓት ኢሳይያስ እውን አብ ሃገርና ንዝልዓሉ ሓደሓደ ጎንዒታት ብምብራዕን ብምግዳድን ናብዝኸፍአ ደረጃ ንክበፅሑ አብ ምግባር ይዋሳእ ከምዘሎ ይፍለጥ። ይኹን እምበር ህዝብታት ኢትዮጵያን ኤርትራን ኣብዚአዋን እዚ ካብኩሉ ንዓቕብ ዝጠልብዎ ነገር ሰላምን ሓድነትን እዩ።

ካብዚ ብዝተወሳኸ ከዓ አብ ከባቢ ቀንዲ አፍሪቃ ኢኮኖሚያዊን ፖለቲካዊን ድልየት ዘለዎን ካልኣት ሃገራት ብዝገብርኦ ደገፍ አብ ሃገርና ሰላም ከይዓስል ናይምርብራብ ከይዲ ተጠናኪሩ ከምዝቐፀለ ኩሉ ዝርድኦ ኩነታት

እዩ፡፡

ነዚ ከዕውቱ ዝተኸተልዎ ሜላ ድማ ነቲ መሰረት ዲሞክራሲን ልምዓትን ሃገርና ብመስዋእትነቱ ዘወዕተ ህዝቢ ትግራይ ካብ ካልኣት ሓለፋ ከምዝረኸበ ብምምሳል ንህዝብታት ብምድንጋር ምስካልኣት ህዝብታት ሃገርና ክፈላለ ምግባር እዩ፡፡

ከይበልዐ በላዒ ከይተረብሐ ተረባሐ ተገይሩ ኣብዝተፈላለዩ ናይ ሃገርና ክፋላት ዘለዉን ናይ ህዝቢ ትግራይ ኣነባብራ ንዘይፈልጡን ከይዶም ንዘይርኣዩ ህዝብታት ብምድንጋር ኣብልዕሊኡ ፅልኣት ከሕድሩ ገይሮም እዮም፡፡

ዋላ እንኳ እዚ ፈተነ ኹሎም ህዝብታት **እንተዘይተቀበልዎ** ሓደሓደ ግለሰባትን ጉጅለታትን ግና ነቲ ሓሳብ ሒዞም ኣብ ዝተፈላለዩ ከባቢታት ሃገርና ኣብዝርከቡ ተጋሩን ኣብ ንብረቶምን ቀሊል ዘይብሃል ጉድኣት ክበፅሑ ገይሮም፡፡ ህዝቢ ትግራይ ሐዚእውን ነቲ ስርዓት **ከቀፅል** ላሕ ይብል ኣሎ፡፡ ምኽንያቱ ድማ እቲ ኣብሃገርና ዝተፈጠረ ስርዓት ንክመግዝ ዝልዓለ መስዋእትነት ዝኸፈለ ብምጃኑን ኣብዝሓለፉ ኣስታት ዕስራ ሸውዓተ ዓመታት ዝተርኣዩ ተስፋታት ንክቕፅሉ ካብዘለዎ ድልየትን እዚ ተጠናኺሩ እንተኸይዱ ምስካልኣት ኣሓት ህዝብታት ማዕረ ተጠቓሚ ከምዝኾን ብምእማን ከምዝኾነ መረዳእታት የርእዩ፡፡

እቲ ብዝኾነ ዋጋ ነቲ ስርዓት ከፍርስ ሃነፍነፍ ዝብል ዘሎ ጉጅለን ደገፍቱን ብምቅላስ ናይሃገርና ሰላምን ምርግጋእን ብምርግጋፅ እቲ ዝጀመርናዮ ናይልምዓት ተስፋ ኣጠናኪርና ክንከይድ ይግባእ፡፡

እቲ ዘይበልዐ ከምዝበልዐ ከይሓለፈሉ ከምዝሓለፈሉ ከይተረብሐ ከምዝተረብሐ እናገበሩ ዝስእልዎ ለዘዉ ህዝብ ትግራይ እውን እቲ ዘለሉ ኩነታትን ዘለዎ መነባብሮን ካብዝተፈላለዩ ከባብታት ሃገርና ወከልቲ ህዝብታትን ሽማግሌታትን መናእሰያትን እናትዓደሙ ኣብቲ ክልል ዘሎ ጭቡጥ ኩነታት ክርእዩ ምግባር ጊዜ ክውሃቦ ዘይግባእ ተግባር እዩ፡፡

ኣብዚ እዋን እዚ ህዝቢ ኢትዮጵያ ኣብ ህዝቢ ትግራይ ዝተፈለየ ፅልኢት ኣለዎ ኢልካ ምድምዳም ኣይክኣልን፡፡ ህዝቢ ሐዚ እውን ምንም ዝተፈለ ነገር የብሉን፡፡ እቲ ህዝቢ ንህዝቢ ትግራይ ክብርን ፍቕርን ኣለዎ ህዝቢ ትግራይ እውን ከምኡ፡፡ ብሓደ ዝነበረ ዝተዋለደ ተኻኢኢሉ ክነብር ዝነበረ ህዝቢ እዩ፡፡ ናይቲ ፀገም ፈጠርቲ ዝተወሰኑ ውልቀሰባትን ጉጅለታትን ምጃኖም ፍሉጥ እዩ፡፡ ስለዚ እቲ ህዝቢ ትግራይ ዝተፈለየ ረብሓ ከምዘይረኸበን ኣብዝኸፍኦ ኩነታት ከምዘሎ ክፈለጥን ይግባእ፡፡ ነዚ ድማ ናብ ትግራይ ከይዱ ናይ ህዝቢ ትግራይ መነባብሮ ክርኢን ባዕሉ ክምስክርን ምግባር ወሳኒ እዩ፡፡

እቲ ኣብዚ እዋን ዘሎ ኣመራርሓ ትግራይ ነዚ ብፍሉይ መደብ ሒዞ ክሰርሓሉ ይግባእ፡፡ ካብዚ ጎኒ ንጎኒ ከዓ

አብ ማህበራዊ ሚዲያታት ዘለዉ ብትግረዋይ ሸማት ናይካልኣት ህዝብታት ሃገርና ዘናእሱን ተጋሩ ብምምሳል ንህዝቢ ትግራይ ምስካልኣት ኣሓት ህዝቢታት ንምግርጫው ዝገብርዎ ዘለዉ ፃዕሪታት ናይምግላፅ ስራሕቲ ክስራሕ እውን የድሊ፡፡

ብናይሓቂ ተጋሪ ኮይኖም ከምዚ ዓይነት ፅሑፋት ዝፅሕፉ ተልየም እውን ክምዓዱን ክምከሩን ይግባእ፡፡ ህዝቢ ትግራይ ብካልኣት ህዝብታት ሃገርና ዘለዎ ዝተጋገየ ምስሊ ንምምላስ እቲ ትክክለኛ ዝኾነ ምስሉ ንምርኣይ እቲ ዘሎ ምምሕዳር ትግራይ ምስህዝቢ ብምትሕብባር ክሰርሕ ይግባእ፡፡

ነብራ ህዝቢ ትግራይ ካብካልኣት ህዝብታት ሃገርና ዝተፈለየ ነገር የብሉን፡፡ ከም ኩሎም ህዝብታ ኢትዮጵያ ነብራኡ ዝወረደ ብዝኸፍኦ ኩነታት ዝነብር ፅባሕ ኩሉ ህዝቢ ሃገረይ ኣብዝሓልፈሉ እዋን ኣነእውን ክሓልፈለይ እዩ ብዝብል እምነት ዝሰርሕ ዝፅዕር ብተስፋ ዝነብር ዘሎ ህዝቢ እምበር ከምቲ ካልኣት ዝብልዎ ወርቂ ዝተነፀፈሉ ዝሓለፈሉ ህዝቢ ኣይኮነን፡፡ ኣብ ከርፋሕ ነብራ ዘሎ እምበር፡፡